

पठानिया पब्लिक स्कूल में हरियाली तीज महोत्सव का आयोजन

पठानिया पब्लिक स्कूल में हरियाली तीज का त्योहार अत्यंत हर्षोल्लास से मनाया गया। इसमें विद्यार्थियों ने हरियाली तीज के महत्त्व को बताया। सावन के महीने में आने वाले इस त्योहार की प्रसन्नता चहुँ और दिखाई दे रही थी। सभी शिक्षकगण समृद्धि के प्रतीक हरे रंग के परिधानों में सजे-नज़र आ रहे थे।

इस अवसर पर विद्यालय में एक विशेष प्रार्थना सभा का आयोजन किया गया, सभागार में उपस्थित जन-मन के उल्लास को अभिव्यक्ति देती कविता कक्षा तीन से अराध्या पलक व संयम ने प्रस्तुत की। पर्व भारतीय संस्कृति के संवाहक होते हैं, इसी विषय पर ध्रुव व धानी ने भाषण प्रस्तुत किया।

कक्षा दो के विद्यार्थियों ने समूह गायन 'नीली-पीली लाल पतंग' गीत पर किया। कक्षा एक से अश्विन व कक्षा सातवीं के विद्यार्थियों ने हृदय को तरंगित करने वाली नृत्य व गायन की मनमोहक प्रस्तुतियाँ दी। सांस्कृतिक मूल्यों की धरोहर तीज पर्व पर प्रकृति भी मद्धिम हवा व बादलों के माध्यम से सहयोग कर विद्यार्थियों को पतंगबाजी के लिए प्रोत्साहित कर रही थी। छात्राओं ने मेहंदी के विविध डिज़ाइन हथेलियों पर उकरे।

स्कूल निदेशक श्री अंशुल पठानिया, प्रधानाचार्या श्रीमती वर्षा पठानिया, श्रीमती तन्वी पठानिया, उप-प्रधानाचार्या श्रीमती प्रीति ढाँडा व श्रीमती सुनीता मोर, हैड मिस्ट्रेस श्रीमती सुमन राठी ने सभी को तीज के पर्व की शुभकामनाएँ दी। निदेशक महोदय ने कहा कि भारतीय जनमानस उत्सव धर्मी है। उत्सव व पर्व हमें भ्रातृत्व भावना, आपसी सहयोग, अपनत्व जैसे मानवीय मूल्य को जीवन में अपनाने की सीख देते हैं।

